

“सोमनाथ स्वाभिमान पर्व - १००० वर्ष अतूट आस्था”
निमित्त मुंबई येथे सांस्कृतिक कार्यक्रमाचे आयोजन
करण्यास व त्यावरील खर्चास प्रशासकीय व वित्तीय
मान्यता देणेबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्र. संकीर्ण ८२२६/प्र.क्र.३६(ई.१६५७१२६)/सां.का.४
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक : १० जून, २०२६.

वाचा :- सांस्कृतिक कार्य संचालनालय, मुंबई यांचे पत्र क्र.सां.का.सं./१७३७,
दिनांक २७ मे, २०२६.

प्रस्तावना :-

भारताच्या सांस्कृतिक व आध्यात्मिक वारशामध्ये सोमनाथ मंदिराला अत्यंत महत्त्वाचे स्थान असल्यामुळे "सोमनाथ स्वाभिमान पर्व १००० वर्षे अखंड आस्था" हा कार्यक्रम दिनांक ११ जानेवारी २०२६ ते ११ जानेवारी २०२७ या कालावधीत देशभर साजरा करण्यात येत असल्याचे संस्कृती मंत्रालय, भारत सरकार यांनी त्यांच्या दि. ०३ फेब्रुवारी, २०२६ रोजीच्या पत्रान्वये कळविले आहे. या कालावधीत सर्व राज्य आणि केंद्रशासित प्रदेशांच्या सहभागाने समन्वित पद्धतीने वर्षभर चालणारा राष्ट्रीय उत्सव म्हणून आयोजित करण्यात यावा असे निर्देश दिलेले आहेत. या अनुषंगाने महाराष्ट्र राज्यात विविध धार्मिक, सांस्कृतिक व जनजागृतीपर उपक्रम राबविणे प्रस्तावित आहे. सोमनाथ मंदिराच्या इतिहासाबाबत जनजागृती करणे, भारतीय सांस्कृतिक वारसा व श्रद्धा वृद्धिंगत करणे, युवकांमध्ये आध्यात्मिक व सांस्कृतिक मूल्ये रुजविणे, राज्यातील तीर्थस्थळांचा विकास व पर्यटनाला चालना देणे हे या कार्यक्रमाचे उद्दिष्टे राहिल.

सदर संकल्पनेवर आधारित पहिला सांस्कृतिक कार्यक्रम दिनांक ११ मे, २०२६ रोजी श्री धाकलेश्वर मंदिर (पटांगण), महालक्ष्मी कपाऊंड, मुंबई येथे आयोजित करण्यासाठीच्या खर्चास प्रशासकीय व वित्तीय मान्यता देण्याची विनंती संचालनालयाने त्यांच्या संदर्भाधीन पत्रान्वये केली होती. त्यानुषंगाने सदर सांस्कृतिक कार्यक्रमाच्या आयोजन खर्चास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :-

"सोमनाथ स्वाभिमान पर्व १००० वर्षे अखंड आस्था" निमित्त श्री धाकलेश्वर मंदिर (पटांगण), महालक्ष्मी कपाऊंड, मुंबई येथे दिनांक ११ मे, २०२६ रोजी आयोजित करण्यात आलेल्या सांस्कृतिक कार्यक्रमास व त्यावरील खर्च रुपये २५,००,०००/- (अक्षरी रुपये पंचवीस लक्ष फक्त) इतक्या निधीस या शासन निर्णयान्वये प्रशासकीय व वित्तीय मान्यता देण्यात येत आहे.

०२. सदर खर्च "मागणी क्र. झेडडी-०२, २२०५, कला व संस्कृती, १०२, कला व संस्कृती प्रचालन, (०२) राज्य नृत्य, नाट्य, तमाशा व संगीत महोत्सव, (०२) (०२) राज्य कला संस्कृति जतन, संवर्धन विविध महोत्सव तसेच इतर कार्यक्रम (कार्यक्रम) (२२०५ १५०७) - ५० इतर खर्च" या लेखाशिर्षाखाली सन २०२६-२७ या वर्षासाठी मंजूर असलेल्या आर्थिक तरतुदीतून भागविण्यात यावा.

०३. यासाठी संचालक, सांस्कृतिक कार्य संचालनालय यांना नियंत्रण अधिकारी तसेच लेखाधिकारी, सांस्कृतिक कार्य संचालनालय यांना आहरण व संवितरण अधिकारी म्हणून घोषित करण्यात येत आहे.

०४. सदर कार्यक्रमासाठी वितरीत करण्यात आलेल्या निधीच्या विनियोगानंतर संचालकांनी एक महिन्याच्या आत कार्यक्रम खर्चाच्या सविस्तर तपशीलाचे उपयोगिता प्रमाणपत्र शासनास सादर करावे.

०५. सदर खर्च वित्त विभागाच्या शासन निर्णय क्र. विअप्र-२०१३/प्र.क्र.३०/विनिमय, भाग २, दिनांक १७ एप्रिल, २०१५, वित्तीय अधिकार नियम पुस्तिका १९७८, भाग-पहिला, उपविभाग-३, अ.क्र. ४ परिच्छेद क्र. २७ (२) (अ) अन्वये प्रशासकीय विभागास प्राप्त अधिकारानुसार मंजूर करण्यात येत आहे.

०६. सदर प्रकरणी वित्त विभागाच्या शासन परिपत्रक क्र. अर्थसं-२०२६/प्र.क्र.४०/अर्थ-३, दिनांक ०९ एप्रिल, २०२६ मधील सर्व परिच्छेद परीशिष्टातील अटीनुसार कार्यवाही करण्याची जबाबदारी संचालक, सांस्कृतिक कार्य संचालनालय, मुंबई यांची राहिल.

०७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२६०६१०१८००१९२२२३ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दिलीप सो. सोळसे)
कार्यासन अधिकारी, महाराष्ट्र शासन

प्रत:-

१. मा. मंत्री (सांस्कृतिक कार्य) यांचे खाजगी सचिव, मंत्रालय, मुंबई.
२. सचिव (सां.का.) यांचे स्वीय सहाय्यक, मंत्रालय, मुंबई.
३. उप सचिव (सां.का.४) यांचे स्वीय सहाय्यक, मंत्रालय, मुंबई.
४. संचालक, सांस्कृतिक कार्य संचालनालय, जुने सचिवालय इमारत, पहिला मजला, एम. जी. रोड, मुंबई.
५. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई
६. महालेखापाल (लेखा व अनुज्ञेयता) - १, महाराष्ट्र राज्य, मुंबई
७. महालेखापाल (लेखापरीक्षा) - १, महाराष्ट्र राज्य, मुंबई
८. महालेखापाल (लेखा व अनुज्ञेयता) - २, महाराष्ट्र राज्य, नागपूर
९. महालेखापाल (लेखापरीक्षा) - २, महाराष्ट्र राज्य, नागपूर
१०. अधिदान व लेखा अधिकारी, मुंबई
११. निवासी लेखा परीक्षा अधिकारी, मुंबई
१२. निवडनस्ती, सां.का. ४